

जाति विशेष पर आपत्तिजनक टिप्पणी के मामले में अनुराग कश्यप के खिलाफ मामला दर्ज

जयपुर।जाति-विशेष को लेकर सोशल मीडिया पर आपत्तिजनक पोस्ट करने के मामले में फिल्म डायरेक्टर अनुराग कश्यप के खिलाफ बजाज नगर थाने में मामला दर्ज हुआ है। मामला सोशल मीडिया पर विवादित पोस्ट डालने से जुड़ा है, जिसमें जाति-विशेष को लेकर अपशब्द लिखे गए थे।

जांच अधिकारी एसआई इंद्राज ने बताया कि बरकत नगर में रहने वाले अनिल चतुर्वेदी ने शनिवार रात फिल्म डायरेक्टर अनुराग कश्यप के खिलाफ शिकायत दी थी। शिकायत में बताया कि फिल्म डायरेक्टर की ओर से जाति-विशेष को लेकर विवादित पोस्ट डाली गई। सोशल मीडिया पर अपशब्द बोलकर अपमानित किया गया है।

फिल्म डायरेक्टर अरुराग कश्यप की फिल्म फुले को लेकर विवाद खड़ा हुआ है। 25 अप्रैल को फिल्म फुले

रिलीज होने वाली है। फिल्म समाज सुधारक दंपती ज्योतिबा फुले और सावित्रीबाई फुले के जीवन पर आधारित है। फिल्म के रिलीज होने से पहले ही जातिवाद को बढ़ावा देने का आरोप लग रहा है। सेंसर बोर्ड की ओर से भी फिल्म में कुछ बदलावों की मांग की गई थी। इस पर फिल्म डायरेक्टर अनुराग कश्यप की ओर से नाराजगी जाहिर कर सोशल मीडिया पर विवादित बयान पोस्ट किया था। जाति-विशेष को लेकर फिल्म डायरेक्टर के बयान के बाद देशभर में बवाल मच गया। दरअसल, फुले फिल्म पर कॉन्ट्रोवर्सी चल रही है। इसकी रिलीज में देरी और सीबीएफ़सी के बदलावों से परेशान होकर अनुराग ने केंद्र बयान, ब्राह्मण समुदाय और सेंसर बोर्ड ऑफ़ फिल्म सर्टिफिकेशन पर कई सवाल उठाए थे। इसके बाद

- जाति-विशेष को लेकर सोशल मीडिया पर डाली थी आपत्तिजनक पोस्ट**
- फिल्म फुले को लेकर खड़ा हुआ था विवाद**

कश्यप को ब्राह्मण समुदाय ने जमकर टोल किया था। अनुराग पर निशाना साधते हुए एक यूजर ने लिखा था कि ब्राह्मण तुम्हारे बाप हैं, जितना तुम्हारी उनसे सुलगाती, उतना तुम्हारी सुलगाएंगे। इसका जवाब देते हुए डायरेक्टर ने आपत्तिजनक शब्दों का इस्तेमाल किया था।

अनुराग को टोल किया गया तो उन्होंने ब्राह्मण समुदाय पर दिए अपने आपत्तिजनक बयान पर माफी मांगी।

शुक्रवार (18 अप्रैल) देर रात उन्होंने इस्टग्राम पर पोस्ट किया।

उन्होंने लिखा था कि मैं माफी मांगता हूँ, पर अपनी पोस्ट के लिए नहीं बल्कि उस एक लाइन के लिए मांग रहा हूँ, जिसको गलत तरह से लिया गया और नफरत फैलाई गई। कोई भी एक्शन या स्पीच आपकी बेटी, परिवार, दोस्त और जानने वालों से ज्यादा नहीं। उन्हें रेप की धमकी मिल रही है, जान से मारने की धमकी दी जा रही है। जो खुद को संस्कारी कहते हैं, वो लोग ये सब कर रहे हैं। उन्होंने आगे लिखा कि तो कही हुई बात वापस नहीं ली जा सकती और न लूंगा, लेकिन मुझे जो गाली देनी है दो। मेरे परिवार ने न कुछ कहा है और न कहा है। इसलिए अगर मुझसे माफी ही चाहिए तो ये मेरी माफी है। ब्राह्मण लोग औरतों को बख्श दो, इतना संस्कार तो शास्त्रों में भी है, सिर्फ

मनुवाद में नहीं है। आप कौन से ब्राह्मण हो तय कर लो? बाकी मेरी तरफ से माफी।

दरअसल प्रतीक गांधी और पत्रलेखा स्टारर फिल्म फुले विवादों में घिरी हुई है। इस पर जातिवाद फैलाने का आरोप है। समाज सुधारक जोड़ी ज्योतिबा फुले और सावित्री बाई फुले की जिंदगी पर बनी इस फिल्म की रिलीज को टाल दिया गया था। फिल्म पहले 11 अप्रैल को रिलीज होनी थी। गौरतलब है कि फिल्म में सेंसर बोर्ड ने कई बदलाव करने के लिए मेकर्स को कहा था। फिल्म से मांग, महर, पेशवाई जैसे शब्दों को हटाया गया। साथ ही 3000 साल पुरानी गुलामी डायलॉग को भी बदलकर कई साल पुरानी गुलामी कथा दिया गया था। फिल्म का निर्देशन अनंत महादेवन ने किया है।

चल विद्यालयों को भामाशाह सहयोग करें : मदन दिलावर

- ‘सरकार शीघ्र ही चल विद्यालय शुरू करने जा रही है । इन विद्यालयों के जरिए उन विद्यार्थियों तक पहुंच बनाई जाएगी जो घुमंतु जातियों से है’**

उपलब्ध कराने के लिए हर संभव प्रयास

कर रही है। परंतु आपका भामाशाह के रूप में सहयोग मिले तो हम राजस्थान में शिक्षा की बेहतरी के कीर्तिमान स्थापित कर सकते हैं। मंत्री दिलावर ने कहा कि हमने पिछले डेढ़ वर्ष में अनेक नवाचार कर राजस्थान में शिक्षा प्रणाली में अनेक सुधार किए हैं। बच्चों को डिजिटल माध्यम से शिक्षा दी जा रही है। जहां विद्यालय में विषय विशेषज्ञ अध्यापकों का अभाव था वहां अध्यापक लगाए जा रहे हैं। साथ ही सरकार प्रदेश में आर्टिफिशियल इंटेलिजेंस तकनीक की

शिक्षा को भी जोड़ने जा रही है जिससे बच्चों को अत्याधुनिक शिक्षा मिल सके और वह विश्व के बदलते परिवेश में आगे

बढ़ सके।

दिलावर ने कहा कि आप प्रदेश में शिक्षा विभाग की विभिन्न योजनाओं से जुड़कर अपना योगदान दे सकते हैं। सरकार आपके द्वारा लगाए गए धन और आपके प्रयास का भरपूर संरक्षण करेगी। सम्मेलन में बड़ी संख्या में चेन्नई में रह रहे राजस्थानी मूल के प्रवासियों ने शिरकत की तथा प्रदेश सरकार की विभिन्न योजनाओं को लेकर मंत्री महोदय से चर्चा की। शिक्षा मंत्री श्री दिलावर ने प्रवासियों को हर संभव मदद का भरोसा दिलाया।

रविवार को ही दिलावर अपने दौरे के अगले चरण में बेंगलुरु पहुंचे जहां दिलावर का कर्नाटक में रह रहे राजस्थानी प्रवासियों से मिलने का कार्यक्रम है।

अब संभव है सोरायसिस का आयुर्वेदिक समाधान : आचार्य बालकृष्ण

हरिद्वार। पतंजलि का एक महत्वपूर्ण शोध विश्व प्रसिद्ध “टेलर एंड फेंसिस” प्रकाशन के रिसर्च जर्नल जर्नल ऑफ इन्फ्लेमेशन रिसर्च में प्रकाशित हुआ है। इस महत्वपूर्ण शोध के अनुसार पतंजलि ने सोरोग्रिट और दिव्य-तेल की सहायता से सोरायसिस जैसी बीमारी को दूर करने में सफलता पाई।

इस अवसर पर आचार्य बालकृष्ण ने कहा कि पतंजलि के वैज्ञानिकों ने विविध शोध कर सोरोग्रिट टैबलेट तथा दिव्य तेल का निर्माण किया है जो सोरायसिस की अचूक औषधि हैं। सोरायसिस एक दीर्घकालिक त्वचा रोग है, जिसमें त्वचा पर चांदी जैसी चमकदार पपड़ी, और लाल चकते दिखाई देते हैं। इन चकतों में बहुत खुजली होती है। एलोपैथिक चिकित्सा में इस रोग में मात्र लक्ष्णों को कम किया जाता है, और साथ ही एलोपैथ के दुष्प्रभाव भी देखने को मिलते हैं।

सोरायसिस एक गम्भीर आँटी इम्यून रोग है जिसमें रोगी को असहनीय परेशानियों का सामना करना पड़ता है। अजी तक इसका कोई स्थाई उपचार नहीं था। आज पतंजलि

- विश्व प्रसिद्ध “टेलर एंड फेंसिस” प्रकाशन के रिसर्च जर्नल में पतंजलि का शोध प्रकाशित**
- ‘पतंजलि ने सोरोग्रिट और दिव्य-तेल की सहायता से सोरायसिस जैसी बीमारी को दूर करने में सफलता पाई’**

ने सिद्ध कर दिया है कि प्राकृतिक जड़ी-बूटियों के माध्यम से सोरायसिस जैसे लाइलाज समझे जाने वाले रोग को भी ठीक किया जा सकता है। पतंजलि के वैज्ञानिकों द्वारा चूहों के इमिक्विमोड और टीपीए इनड्यूस्ड सोरायसिस के दो अलग-अलग प्रीक्लीनिकल मॉडल को, सोरोग्रिट टैबलेट दी गई और दिव्य-तेल का उपयोग उनकी त्वचा पर किया गया, तो इसके सकारात्मक परिणाम मिले।

महंगी कारों को किराये पर ले जाकर खुर्द-बुर्द करने वाली गैंग का मुख्य सरगना गिरफ्तार

आरोपी जेल में रहकर संचालित कर रहा था गिरोह

जयपुर। करधनी थाना पुलिस ने कार्रवाई करते हुए धोखे से महंगी कारों को किराये पर ले जाकर खुर्द-बुर्द करने वाली गैंग के मुख्य सरगना को अलवर जेल से गिरफ्तार किया है। जयपुर

- पूर्व में पांच आरोपी गिरफ्तार हो चुके हैं**
- गैंग के बदमाश योजना के तहत महंगी कारों को किराए पर लेते थे और फिर बेचने के बाद पैसा मास्टरमाइंड तक पहुंचाते थे**

पुलिस आरोपी को अलवर जेल से प्रोडक्शन वारंट पर गिरफ्तार कर जयपुर लाई है। आरोपी की गैंग के बदमाश योजना के तहत महंगी कारों को किराए पर लेते थे और फिर ड्रग तस्करी को बेचने के बाद पैसा मास्टरमाइंड तक पहुंचाते थे।इस मामले में पूर्व में पुलिस पांच आरोपियों को पकड़ चुकी है। पुलिस फिलहाल गिरफ्तार आरोपी से पूछताछ कर रही है।

पुलिस उपायुक्त जयपुर (पश्चिम)



‘करधनी थाना पुलिस ने कार्रवाई करते हुए धोखे से महंगी कारों को किराये पर ले जाकर खुर्द-बुर्द करने वाली गैंग के मुख्य सरगना को अलवर जेल से गिरफ्तार किया है।

अमित कुमार ने बताया कि करधनी थाना पुलिस ने कार्रवाई करते हुए धोखे

से महंगी कारों को किराये पर ले जाकर खुर्द-बुर्द करने वाली गैंग के मुख्य

सरगना जयंत कुमार (23) निवासी कोटपूतली सदर बहरोड़ को अलवर

जेल से प्रोडक्शन वारंट पर गिरफ्तार किया है। उसके खिलाफ बहरोड़ व झुंझुनूं में छह आपराधिक प्रकरण दर्ज है।

थानाधिकारी सवाई सिंह ने बताया कि 9 मार्च को करधनी थाने में परिव्रादी राहुल सैनी ने स्कॉर्पियो चोरी का मामला दर्ज करवाया था। जहां जांच में पता चला कि किराये कंपनी चलाने वाले से फेक आईडी से दो बदमाश स्कॉर्पियो लेकर गए थे। उसका जीपीएस भी बंद कर दिया है। पुलिस ने सीसीटीवी फुटेज में मुखबिर की सूचना पर दबिश देकर गैंग के बदमाश मनीष यादव, रामलाल, अंशु सिंह, कर्मवीर सिंह उर्फ मोनू और विजय कुमार शर्मा उर्फ मोटया को गिरफ्तार किया।

जहां आरोपियों ने पूछताछ में अलवर जेल में बंद जयंत कुमार का सरगना होने का पता चला। अलवर जेल में बंद बदमाश जयंत लुट गैंग का संचालन कर रहा था। उसकी योजना के तहत किराए पर महंगी कारों को लिया जाता। फेक आईडी से ली कारों को ड्रग तस्करी को बेचान कर देते थे। जिसे मिले पैसों में मास्टर माइंड जयंत के कहे अनुसार बांट कर उस तक भिजवाते थे। पुलिस ने अलवर जेल में बंद बदमाश जयंत कुमार को प्रोडक्शन वारंट पर गिरफ्तार किया है।

दुपहिया वाहन चुराने वाला वाहन चोर गिरफ्तार



मालपुरा गेट थाना पुलिस ने कार्रवाई करते हुए दुपहिया वाहन चुराने वाले एक वाहन चोर को गिरफ्तार किया है।

जयपुर। मालपुरा गेट थाना पुलिस ने कार्रवाई करते हुए दुपहिया वाहन चुराने वाले एक वाहन चोर को गिरफ्तार किया है और उसके पास से चोरी के तीन दुपहिया वाहनों को जब्त किया गया है। फिलहाल आरोपियों से

पूछताछ की जा रही है। पुलिस उपायुक्त जयपुर पूर्व तेजस्वी गौतम ने बताया कि मालपुरा गेट थाना पुलिस ने कार्रवाई करते हुए दुपहिया वाहन चुराने वाले शातिर वाहन चोर प्रदीप नावरिया निवासी चौथ का बरवाड़ा

जिला सवाई माधोपुर हाल सांगानेर जयपुर को गिरफ्तार कर उसके पास से चुराए गए तीन चोरी के दुपहिया वाहन बरामद किए गए हैं। पुलिस पूछताछ में आरोपी ने कई वारदातों को अंजाम देना कबूला है।

विद्युत निगमों में अभियंता संवर्ग की भर्ती परीक्षा का परिणाम जारी

जयपुर। राज्य के पाँच विद्युत निगमों में कुल 487 पदों के लिये प्रारम्भ की गई भर्ती प्रक्रिया के प्रथम चरण में अभियन्ता संवर्ग के कुल 271 पदों के लिये 11 और 12 अप्रैल 2025 को आयोजित ऑनलाइन प्रतियोगी परीक्षा का परिणाम शनिवार को जारी कर दिया गया है।

परिणाम जारी किए गए अभियन्ता संवर्ग के कुल 271 पदों में कनिष्ठ अभियन्ता (इलेक्ट्रिकल) के 228 पद, कनिष्ठ अभियंता

(मैकेनिकल) के 25 पद, कनिष्ठ अभियन्ता (सी एण्ड आई/कम्प्युनिकेशन) के 11 पद, कनिष्ठ अभियन्ता (फायर एंड सेफ्टी) के 2 पद और कनिष्ठ रसायनज्ञ के 5 पद शामिल हैं।

परीक्षा में सफल अभ्यर्थियों को 26 से 29 अप्रैल तक चम्बल रेस्ट हाऊस, हवा सड़क, सोडाला पुलिस थाने के पास, जयपुर में दस्तावेजों के सत्यापन हेतु बुलाया गया है। ऑनलाइन परीक्षा के एक सप्ताह की

अल्प अवधि में ही अभियंता संवर्ग के पदों का परिणाम जारी कर ऊर्जा विभाग एवं पांचों विद्युत निगमों की वेबसाइट पर अपलोड कर दिया गया है।

अभ्यर्थी अपने प्रार्तांक, उक्त में से किसी भी निगम की वेबसाइट पर देख सकते हैं।

परिणाम जारी होने की सूचना समस्त अभ्यार्थियों को उनके मोबाइल नम्बर पर संदेश (एसएमएस) द्वारा दे दी गई है।

सफल अभ्यर्थियों को दस्तावेज सत्यापन हेतु वेबसाइट से कोल लेटर डाऊनलोड करने की सूचना उनके द्वारा दिए गए मोबाईल नम्बर एवं ई-मेल पर भी दी गयी है। दस्तावेज सत्यापन हेतु अभ्यर्थियों को समस्त मूल प्रमाण पत्र मय फोटो प्रति साथ लाने हेतु निर्देशित किया गया है।

विद्युत निगमों में भर्ती संबंधी हेल्पलाइन डेस्क 9414056655 पर संपर्क करके भर्ती संबंधी जानकारी प्राप्त की जा सकती है।

जयपुर।ब्राह्मण समाज राजस्थान की ओर से आगामी 30 अप्रैल को परशुराम जयन्ती धूमधाम से मनाई जाएगी। इस मौके पर

ब्राह्मण समाज राजस्थान की ओर से मध्य शोभायात्रा निकाली जाएगी जिसमें हाथी, घोड़े और पालकी में भगवान परशुराम विराजे होंगे। ब्राह्मण समाज राजस्थान के प्रदेशाध्यक्ष अंबिका प्रकाश पाठक ने इसकी जानकारी देते हुए बताया कि कार्यक्रम की तैयारियों को लेकर रविवार

को सीकर रोड स्थित प्रधान कार्यालय पर पदाधिकारियों की बैठक हुई।

बैठक में कार्यक्रम के लिए पांच सदस्यीय कमेटी का गठन किया गया जिसमें ओम महाराज, सुशील कुमार शर्मा, पार्श्व हरिशंकर बोरा, संदीप शर्मा, सुभाष चंद्र शर्मा को शामिल किया गया है। प्रदेशाध्यक्ष अंबिका प्रकाश पाठक ने बताया कि न्य कार्यक्रम के अनुसार परशुराम जन्मोत्सव पर शाम 4 बजे 1100

जोड़ों के साथ शोभायात्रा निकाली जाएगी। शोभायात्रा गाजे बाजे के साथ निकाली जाएगी और यह गायत्री नगर, हरिहर जगहिर, सीकर रोड से अनोजा मोड़ होते हुए सीकर रोड गौडों की ढाणी स्थित ब्राह्मण समाज राजस्थान के प्रधान कार्यालय पर अन्तर्क समाप्त होगी। यहां सामाजिक कार्यक्रमों का आयोजन किया जाएगा साथ ही समाज के वरिष्ठ लोगों का सम्मान भी किया जाएगा। महिला प्रकोष्ठ

की प्रदेश अध्यक्ष डॉ. शारदा शर्मा ने बताया कि परशुराम जन्मोत्सव कार्यक्रम के लिए मातृशक्ति को भी जिम्मेदारियां दी गई हैं। वहीं कार्यक्रम में प्रमुख कार्यों की जिम्मेदारी भी महिलाओं को सौंपी जाएगी। बैठक में सोनिया शर्मा, नेता रमेश चंद्र शर्मा, मनमोहन मिश्रा, मुग्धा लाल शर्मा, कन्हैयालाल, बनवारी लाल, ओम महाराज, सुशील शर्मा सहित अन्य पदाधिकारी उपस्थित रहे।